

## एक नजर में

स्वयंसेवकों के लिए हुआ अभिमुखीकरण कार्यक्रम



शाजापुर, 18 सितंबर. प्रधानमंत्री कॉलेज ऑफ एग्रीकल्चरल बीकेएसएन गवर्नमेंट कॉलेज शाजापुर में राष्ट्रीय सेवा योजना एनएसएस इकाई द्वारा गुरुवार को नवगत स्वयंसेवकों के अभिप्रेरणा हेतु एक दिवसीय अभिमुखीकरण कार्यक्रम आयोजित किया गया. कार्यक्रम का शुभारंभ मां सरस्वती एवं स्वामी विवेकानंद जी के चित्र पर माल्यार्पण एवं दीप प्रज्वलन कर हुआ. यहां सरस्वती वंदना, रासेयो लक्ष्य गीत का गायन हुआ. कार्यक्रम की अध्यक्षता महाविद्यालय के प्राचार्य व रासेयो इकाई संरक्षक डॉ. वीपी मीणा ने की. मुख्य अतिथि रासेयो राज्य पुरस्कार से सम्मानित वीएल गोयल, रासेयो प्रभारी शासकीय उच्चतर माध्यमिक विद्यालय मक्सी रहे. जिन्होंने कहा की रासेयो केवल एक योजना नहीं है बल्कि शिक्षा एवं समाज का एक अभिन्न अंग बन चुका है. रासेयो से जुड़ने से व्यक्तिगत विकास एवं चरित्र निर्माण होता है. उन्होंने रासेयो से जुड़े अपने अनुभव भी साझा किए. प्राचार्य डा. मीणा ने नवीन स्वयंसेवकों रासेयो की महत्वपूर्ण कड़ी कहकर रासेयो गतिविधियों पर विस्तृत रूप से प्रकाश डाला. वहीं कार्यक्रम के मुख्य उद्देश्य को वास्तविकता की ओर ले जाते हुए रासेयो कार्यक्रम अधिकारी प्रो. प्रकाश बर्मा ने नवीन स्वयंसेवकों को प्रोत्साहन के माध्यम से रासेयो में आयोजित होने वाली दैनिक, विशेष गतिविधियों, रासेयो के विभिन्न शिविर व उसके लाभ एवं रासेयो इकाई की उपलब्धियों के छाया चित्रों की दिखाया. इस दौरान प्रो. मीनु गिडवाली, डॉ. दिनेश निगवाल, डॉ. शंता चौहान, डॉ. वीएल मालवीय, डॉ. डीआर राठौर, स्टाफ के सदस्य, रासेयो इकाई मीडिया प्रभारी सुरज, संरेश कुमार चौरडिया सहित नवीन व वरिष्ठ स्वयंसेवक उपस्थित रहे. कार्यक्रम का संचालन एनएसएस एएसयुओ लक्ष्मी एण्ड ने किया.

## थाना परिसर में संपन्न हुई शांति समिति की बैठक



मोहन बड़ोदिया, 18 सितंबर. मोहन बड़ोदिया थाना परिसर में गुरुवार दोपहर 3 बजे आगामी पर्व नवरात्रि, रक्षाहरे पर्व को लेकर मोहन बड़ोदिया थाना प्रांगण में शांति समिति की बैठक सम्पन्न हुई. बैठक में थाना प्रभारी प्रेम किशोर व्यास, नायब तहसीलदार मुकेश गुप्ता, मोहन बड़ोदिया विद्युत विभाग से कनिष्ठ यंत्री राहुल गौतम, भाजपा जिला महामंत्री रायसिंह मालवीय, जिला पंचायत सदस्य प्रतिनिधि जगदीश चौधरी, भाजपा मंडल अध्यक्ष जगदीश पावल, पिछड़ा मोर्चा मंडल अध्यक्ष मनीष प्रजापति, भाजपा मंडल महामंत्री महेश भारती, ग्राम पंचायत मोहन बड़ोदिया सरपंच प्रतिनिधि रमेश्वर पाटीदार, पूर्व जिला पंचायत सदस्य कमल चौधरी, नवदुर्गा समिति सदस्य सहित बड़ी संख्या में सामाजिक कार्यकर्ता, जनप्रतिनिधि और पत्रकारगण मौजूद रहे. बैठक में नवदुर्गा उत्सव के दौरान मुख्य बाजार से अतिक्रमण हटाने, विद्युत निर्बाध रूप से संचालित हो सहित विभिन्न मुद्दों पर चर्चा की गई.

## सांदिपनि उत्कृष्ट विद्यालय में हुई विभिन्न गतिविधियां



मोहन बड़ोदिया, 18 सितंबर. सेवा पखवाड़ा अभियान को लेकर शासकीय सांदिपनि उत्कृष्ट विद्यालय मोहन बड़ोदिया में शासन के निर्देशानुसार 17 सितंबर से 2 अक्टूबर तक सेवा पखवाड़ा मनाया जा रहा है. संस्था के प्रभारी प्राचार्य बाबूलाल पाटीदार ने बताया कि अभियान के प्रथम दिन लेखन कौशल, निबंध कहानी, कविता, नाटक, लेखन प्रोजेक्ट परिकल्पना व 18 सितंबर को कवय कौशल के अंतर्गत भाषण वाद विवाद, कविता आदि प्रतियोगिता विद्यालय में अध्ययनरत छात्रों द्वारा करवाई गई. जिसमें संस्था में कार्यरत समस्त शिक्षकों द्वारा विद्यार्थियों का उत्साहवर्धन कर सेवा पखवाड़ा उत्सव पूर्वक मनाया जा रहा है.

## पिपलिया नानकार में किया फसलों का सर्वे



सुसनेर, 18 सितंबर. प्रशासन के निर्देश पर सुसनेर अनुविभाग में किसानों की पीला मोजेक वायरस से खराब हुई फसलों का सर्वे किया जा रहा है. इस कड़ी में बुधवार को पिपलिया नानकार में कृषि विस्तार अधिकारी अकिंत मालवीय, गिरदावर कैलाश मौर्य, पटवारी राम मरुपट, सविध विष्णु प्रसाद कारपेंटर ने सरपंच रामचंद्र तंवर की मौजूदगी में किसानों के खेतों में पहुंच कर सर्वे किया. इस दौरान कृषि सर्वेयर सुजान सिंह बगडावल, उपसरपंच लक्ष्मी नारायण, चौकीदार नारायण लाल, भगवान सिंह, नारायण सिंह, बालू सिंह, पुरसिंह, नारायण सिंह तंवर उपस्थित रहे.

## भाषण, कहानी और काव्य पाठ का आयोजन



शाजापुर, 18 सितंबर. शासकीय उत्कृष्ट उच्चतर माध्यमिक विद्यालय क्रमांक 1 शाजापुर में सेवा पखवाड़ा अभियान अंतर्गत दिनांक 18 सितंबर को वक्तुव कौशल विद्या के अंतर्गत आशु भाषण, कहानी एवं काव्य पाठ प्रतियोगिता का आयोजन किया गया. प्रतियोगिता में कक्षा 9वीं से 12वीं तक के विद्यार्थियों ने उत्साहपूर्वक भाग लिया. प्रतियोगिता का संचालन प्रभारी शिक्षकों संतोष कुमार मालवीय एवं श्रीमती रेखा पुरोहित के निर्देशन में तथा सहयोगी शिक्षकों अशोक कुमार पाटीदार, अनवर अहमद, रविकांत त्रिपाठी, श्रीमती ज्योति धाकड़, श्रीमती भारती चौहान, श्रीमती रीता सचान एवं सुश्री शंता चौहान के सहयोग से किया गया.

**ये रहे परिणाम**  
आशु भाषण प्रतियोगिता में 11वीं-12वीं के प्रथम अनिसुदीन कुरेशी, द्वितीय हिमांशु सेन, तृतीय महेंद्र वर्मा रहे. वहीं 9वीं-10वीं में प्रथम विनय सिंह राजपूत, द्वितीय विवेक पाटीदार, तृतीय भावेश बरेठा रहे. कहानी प्रतियोगिता में 11वीं-12वीं में प्रथम खुशबू जाट, द्वितीय रामलखन प्रजापति, तृतीय निकिता बड़ाल रही. 9वीं-10वीं में प्रथम कृष्णकान्त प्रजापति, द्वितीय आयुषी गवली, तृतीय शिवम जाट रहे. काव्य पाठ प्रतियोगिता में 11वीं-12वीं के प्रथम लक्ष्मी वर्मा, द्वितीय तनीषा राठौर, तृतीय काजल सेन रही. 9वीं-10वीं से प्रथम प्रज्ञा भिलाला, द्वितीय नेहा सोप्रीय, तृतीय लक्ष्यराज पटेल रहे.

# लोगों को हंसाना सबसे बड़ा काम है : भीमावद

## राहुल का स्वयंवर का ट्रेलर विधायक भीमावद ने होटल में लॉन्च किया

शाजापुर, 18 सितंबर. सोशल मीडिया पर धूम मचा रहे मालवा के कलाकार राहुल पाटीदार अब बड़े पर्दे पर नजर आने वाले हैं. जल्द ही इनकी फिल्म बनने वाली है, जिसके प्रमोशन और मालवा के कलाकारों की मेहनत से अवगत कराने सभी कलाकार गुरुवार को एबी रोड स्थित श्री जी होटल एवं रेस्टोरेंट पहुंचे. जहां सभी

कलाकारों ने मालवा की खासियत और अपनी मेहनत से अवगत कराया. गौरतलब है प्रेस क्लब अध्यक्ष एवं श्रीजी होटल के संचालक दीपक चौहान के होटल में राहुल का स्वयंवर वेबसीरिज के ट्रेलर की लॉन्चिंग हुई, जिसमें शाजापुर विधायक अरुण भीमावद ने कहा कि राहुल पाटीदार और उनकी टीम ने शाजापुर जिले का



नाम देश-प्रदेश में रोशन किया है. सोशल मीडिया के माध्यम से वे सरकार की योजनाओं का भी प्रचार-प्रसार करें, ताकि प्रदेश के मुख्यमंत्री

**ये कलाकार पहुंचे होटल...**  
राहुल के स्वयंवर का प्रमोशन करने के लिए राहुल पाटीदार और शिवानी के साथ सोशल मीडिया इन्फ्लुएंसर राजपाल यादव, राजू दा, गोपाल दा सहित मालवा के अनेक सोशल मीडिया इन्फ्लुएंसर भी श्री जी होटल एवं रेस्टोरेंट पर पहुंचे थे.


मोहन यादव और प्रधानमंत्री नरेंद्र मोदी की कल्याणकारी योजनाओं को जन-जन तक पहुंचाने में सेतु का काम करें. इस अवसर पर भाजपा नगर अध्यक्ष आशीष नागर का भी स्वागत किया गया. फिल्म राहुल का स्वयंवर में सोशल मीडिया पर लाखों फॉलोअर्स जुटा चुके सभी कलाकार नजर आएंगे. इस फिल्म के ट्रेलर को विधायक अरुण भीमावद ने फीता

## मालवा को मिलेगी पहचान, कई जिलों की सुंदरता आएगी नजर ...

अपनी रील में मालवा को प्रमोट करने वाले इन कलाकारों की फिल्म राहुल का स्वयंवर में भी मालवा क्षेत्र ही नजर आने वाला है. इन कलाकारों ने बताया कि इनकी फिल्म की शूटिंग इंदौर जिले की है. जिसमें इंदौर जिले के ग्रामीण क्षेत्रों में शॉट्स शूट किए गए हैं. यहीं नहीं इनकी फिल्म में मालवा के वे कलाकार जिनकी अदाकारी को कभी मंच नहीं मिला, वे कलाकार भी नजर आएंगे.

## भगवान विश्वकर्मा का पूजन-अर्चन किया

बड़ौदा, 18 सितंबर. मार्तंड बाग स्थित श्रीराम मंदिर में गुजराती लोहार समाज द्वारा विश्वकर्मा जयंती मनाई गई. इस अवसर पर श्रद्धालुओं ने भगवान विश्वकर्मा की प्रतिमा पर पूजन अर्चन कर पूजा पाठ किया. नगर के विभिन्न कार्यस्थलों, कारखानों एवं दुकानों में भी विधिविधान से विश्वकर्मा जी की आराधना की गई. श्रद्धालुओं ने परंपरा अनुसार अपने औजारों और उपकरणों की भी पूजा कर प्रसाद वितरण किया. जिसमें बड़ी संख्या में लोगों ने भाग लिया. समाज के अध्यक्ष मदनलाल लोहार, राम नारायण देवड़ा ने बताया कि भगवान विश्वकर्मा सृष्टि के रचयिता भगवान ब्रह्मा का वंशज और सातवें पुत्र माना जाता है. कुछ धार्मिक ग्रंथों में विश्वकर्मा जी को भगवान शिव का अवतार भी बताया गया है. भगवान विश्वकर्मा को देवताओं का देव शिल्पी और आदि अभियंता भी कहा जाता है.



## झोंकर पीएचसी पर हुआ भव्य आयोजन

### स्वच्छता अभियान और स्वास्थ्य जांच शिविर का आयोजन

मक्सी, 18 सितंबर. झोंकर में प्रधानमंत्री नरेंद्र मोदी के जन्मदिवस के पावन अवसर पर सेवा पखवाड़ा के अंतर्गत शाजापुर जिले के प्राथमिक स्वास्थ्य केंद्र झोंकर पर स्वस्थ नारी, सशक्त परिवार अभियान एवं स्वच्छता जागरूकता कार्यक्रम का आयोजन किया गया.



इस दौरान स्वास्थ्य जांच शिविर का आयोजन भी किया गया. जिसमें बड़ी संख्या में महिलाओं ने भाग लिया. इस विशेष अवसर पर प्रधानमंत्री के कार्यक्रम का लाइव प्रसारण स्वास्थ्य केंद्र पर किया गया. बड़ी संख्या में ग्रामीणजन, महिलाओं एवं जनप्रतिनिधियों ने इस ऐतिहासिक क्षण को देखा और प्रधानमंत्री को जन्मदिवस की हार्दिक शुभकामनाएं दी. कार्यक्रम के दौरान स्वच्छता अभियान चलाया गया. जिसमें सभी उपस्थितजनों ने मिलकर परिसर की सफाई कर स्वच्छ भारत का संदेश दिया. साथ ही पर्यावरण संरक्षण, अधिक से अधिक स्वदेशी

वस्तुओं के उपयोग एवं हरित भविष्य की दिशा में कार्य करने का संकल्प लिया गया. वक्ताओं ने कहा कि प्रत्येक व्यक्ति को अधिक से अधिक वृक्षारोपण कर स्वच्छ और स्वस्थ भारत के निर्माण में अपना योगदान देना चाहिए. कार्यक्रम का संचालन तुषाल किशोर कलमोदिया ने किया था. आभार डॉ. गजराज राठौर ने माना. इस मौके पर भारतीय जनता पार्टी मक्सी मंडल के महामंत्री मोड़ सिंह लोधी, मंडल उपाध्यक्ष राकेश चौधरी, जनपद सदस्य विष्णु डोंगरे, विक्रम परमार, रमेश इंदिया, पत्रकार

अजय राठौर, ओमप्रकाश इंदिया, प्रमोद मेहता, मनोहर केलोटडिया, मुकेश मंडलोई, संतोष इंदिया, संजय नागर, अभिषेक सोनी, लक्ष्मी सोनवान सहित बड़ी संख्या में भाजपा पदाधिकारी एवं कार्यकर्ता उपस्थित रहे. स्वास्थ्य विभाग से एमओ सोनगरा, डॉ. गजराज राठौर, प्रीति राठौर, कर्तविकेन शुक्ला, आंगनवाड़ी कार्यकर्ता एवं सहायिकाएं तथा स्वास्थ्य विभाग का समस्त स्टाफ भी आयोजन में सक्रिय रूप से सम्मिलित रहा. कार्यक्रम में महिलाओं की उल्लेखनीय भागीदारी देखने को मिली.

## दर्दनाक हादसा, बाइक सवार दो युवक गंभीर घायल

मक्सी, 18 सितंबर. थाना मक्सी क्षेत्र के अंतर्गत पुराने एबी रोड मक्सी थाने के पास बीती एक हादसा हो गया. हनुमान मंदिर बोलाई से दर्शन कर लौट रहे दो बाइक सवार युवक सड़क पर अस्तंजित होकर गिर पड़े. जिससे दोनों को सिर में गंभीर चोटें आईं.

घटना की जानकारी मिलते ही मक्सी पुलिस तत्काल घटनास्थल पर पहुंची और घायलों को तत्काल जिला अस्पताल में करीब आधे घंटे तक एंबुलेंस का इंतजार किया गया, लेकिन उपलब्ध न होने पर प्रशासन ने निजी एंबुलेंस की सहायता से दोनों घायलों को इंदौर रेफर किया. अस्पताल पुलिस चौकी के अनुसार घायलों की पहचान देवास जिले के हनावदा निवासी भविष्य पिता चेतन सिंह और मुरलिया निवासी अनिरुद्ध पिता जसपाल सिंह के रूप में हुई है.

## सेवा पखवाड़ा के अंतर्गत स्वच्छता अभियान का आयोजन

### प्रधानमंत्री नरेंद्र मोदी के 75वें जन्मदिन पर स्वच्छता को समर्पित पहल

मक्सी, 18 सितंबर. प्रधानमंत्री नरेंद्र मोदी के 75वें जन्मदिवस के उपलक्ष्य में सेवा पखवाड़ा कार्यक्रम के अंतर्गत बुधवार को मक्सी नगर में भव्य स्वच्छता अभियान चलाया गया. नगर परिषद द्वारा आयोजित इस अभियान में स्वच्छता को लेकर जनजागरूकता फैलाने के उद्देश्य से नगर के विभिन्न हिस्सों में सफाई अभियान चलाया गया.



इस अवसर पर प्रधानमंत्री आवास योजना के अंतर्गत मक्सी ग्राम गडरोली के चार लाभार्थियों को उनके

नवनिर्मित पक्के मकानों की चाबियां जनप्रतिनिधियों के करकमलों द्वारा

सौंपी गईं. गृह प्रवेश के दौरान ग्रामवासियों के चेहरों पर खुशी देखते

ही बनती थी. कार्यक्रम में मुख्य रूप से गोविन्द गोल्ड पटेल, सुनील नानू पंड्या, नगर परिषद अध्यक्ष प्रतिनिधि अर्जुन सिंह पटेल, नगर परिषद सीएमओ अशफाक खान, कृष्णा भावसार, राजेश गुप्ता सहित अन्य पार्षदगण, नगर परिषद कर्मचारी एवं नगर के गणमान्य नागरिक उपस्थित रहे. मक्सी नगर परिषद द्वारा चलाया गया यह अभियान नगरवासियों में विशेष उत्साह का केंद्र रहा. सभी ने स्वच्छ से भाग लेते हुए अपने क्षेत्रों की सफाई की और स्वच्छता का संदेश जनजन तक पहुंचाया.

## एक नजर में फर्टिलाइजर के नए लाइसेंस के लिए कृषि विज्ञान केंद्र में आयोजित हुआ प्रशिक्षण

# फर्टिलाइजर कोर्स की प्रथम बैच के प्रमाणपत्र वितरित

शाजापुर, 18 सितंबर. फर्टिलाइजर के नए लाइसेंस के लगातार 15 दिन के कोर्स की शाजापुर जिले की प्रथम बैच के प्रमाणपत्र का वितरण गत दिवस कृषि विज्ञान केंद्र शाजापुर में किया गया कार्यक्रम में मुख्य अतिथि के रूप में उपसंचालक कृषि आरएल जामरे उपस्थित थे. विशेष अतिथि डॉ. ललित गोलियान नई दिल्ली व केवीके शाजापुर के वरिष्ठ वैज्ञानिक डॉ. मुकेशसिंह एवं कृषि आदान विक्रेता संघ के प्रदेश सचिव संजय रघुवंशी उपस्थित थे.



विक्रेताओं ने भी भाग लिया. डॉ. ललित गोलियान ने बताया कि फर्टिलाइजर एसोसिएशन ऑफ इंडिया को भारत सरकार द्वारा फर्टिलाइजर के नए लाइसेंस के लिए गजट नोटिफिकेशन के माध्यम से

अधिकृत किया है. फर्टिलाइजर एसोसिएशन ऑफ इंडिया मध्य प्रदेश में सर्व हितवा कृषि व्यापारी सेवा समिति के माध्यम से इस बैच का शुभारंभ किया गया है. प्रदेश के सभी जिलों में इसे शुरू किया जा

सकेगा. उन्होंने उपस्थित साथियों ने 15 दिन के कोर्स में अपने नियमित उपस्थिति रही एवं भारत सरकार की मंशा अनुसूच ट्रेनिंग लेकर नए लाइसेंस प्राप्त कर किसानों को उच्च गुणवत्तापूर्ण उत्पाद देखकर देश के कृषि उत्पादन में बढ़ाने में अपना सहयोग प्रदान करें. सर्व प्रथम विद्या की देवी मां सरस्वती की मूर्ति पर माल्यार्पण एवं दीप प्रज्वलित कर कार्यक्रम का शुभारंभ किया गया तत्पश्चात अतिथियों का स्वागत एवं उद्बोधन के पश्चात संस्था अध्यक्ष संजय रघुवंशी ने बताया कि वे स्वयं इस बैच को मध्य प्रदेश में लागू करवाने के लिए पिछले 4 सालों से लगातार प्रयासरत थे. बाबा महाकाल की कृपा से मंत्र में 17 बैच के 510 प्रमाणपत्र जारी करने के बाद

हम जल्द ही पूरे प्रदेश में इस बैच को शुरू करने का प्रयास करेंगे. श्री रघुवंशी ने उपस्थित साथियों को संबोधित करते हुए इस बैच में अपने अनुभव का लाभ लेते हुए किसानों को यूरिया एवं डीएपी के अलावा अन्य उर्वरक की सलाह दें एवं देश सेवा करते हुए जमीन की उर्वरा शक्ति को बचाने में अपना सहयोग प्रदान करें. इस अवसर पर इफको के क्षेत्रीय प्रबंधक महेंद्र पटेल संगठन के जिला सचिव सुनील हावड़िया, कोषाध्यक्ष रमेश चयन, संजय जैन, इफको के क्षेत्रीय प्रबंधक महेंद्र पटेल भी उपस्थित थे. कार्यक्रम का सफल संचालन बेरछा के व्यापारी सुनील नाहर ने किया एवं आभार प्रदर्शन भगवान सिंह पाटीदार ने किया.

## खेल गतिविधियां को लेकर कार्यक्रम आयोजित



मोहन बड़ोदिया, 18 सितंबर. मोहन बड़ोदिया विकासखंड में सेवा पखवाड़ा के अंतर्गत शासकीय सांदिपनि सीएम राइज मोहन बड़ोदिया में खेल गतिविधियों को लेकर कार्यक्रम आयोजित किया गया. खेल एवं युवा कल्याण अधिकारी रविन्द्र हार्डिया के मार्गदर्शन में महिला आत्मरक्षा के कार्यक्रम का आयोजन किया. जिसमें जुड़े, कराटे, मार्शल आर्ट्स जैसी विभिन्न गतिविधि खेलों के माध्यम से बालिकाओं को दी गई. इस दौरान स्कूल के प्राचार्य विलेक पाटीदार, खेल कोच दीपक शर्मा, दुर्गावाहिनी से दीपिका पाटीदार, खेल एवं युवा कल्याण विभाग से श्रीमती संपीता मुजान्दे सहित स्कूल स्टाफ और छात्र छात्राएं मौजूद रहे.